

## 1 L-eżistenza ta' ordni għal proċeduri għall-flas

Iva. Il-Kapitolu 49 tal-Kodiċi ta' Proċedura Ċivili (*tsiviilkohtumenetluse seadustik*) jirregola proċedura mhaffa fil-każ ta' ordnijiet ta' flas.

### 1.1 L-ambitu tal-proċedura

#### 1.1.1 Liema talbiet huma elgiġibbli (pereżempju talbiet fi flus biss, talbiet kuntrattwali biss eċċ.)?

Din il-proċedura tapplika għal talbiet li jiġu minn relazzjonijiet tad-dritt privat u hija intenzjonata li tkopri l-flas ta' certi ammonti ta' flus.

Proċedura mhaffa fil-każ ta' ordnijiet ta' flas ma tapplikax għal talbiet mhux kuntrattwali, hliet għal:

talbiet li jiġu mill-Att dwar l-Assikurazzjoni tal-Vetturi kontra r-Responsabilità lejn Terzi (*liikluskindlustuse seadus*);

talbiet fejn id-debitur ikun ħareġ konferma ta' obbligu jew fejn ikun sar ftehim ieħor li jobbliga prestazzjoni.

Proċedura mhaffa għall-ordnijiet ta' flas ma tapplikax jekk:

il-pretensjoni tkun għadha mhix dovuta fil-mument tal-prezentazzjoni tat-talba, hliet għall-pretensjonijiet għal penali għal flas tardiv bħala pretensjoni kollaterali, jew il-prezentazzjoni tat-talba tkun tiddependi mill-prestazzjoni ta' obbligu reċiproku u dak l-obbligu għadu ma twettaqx;

l-oġġett tal-pretensjoni jkun kumpens għal dannu mhux proprjetarju;

il-pretensjoni tkun kontra fallut;

il-pretensjoni tkun kontra bosta debitori imma ma tkunx ġeja mill-istess bażi jew obbligu.

Il-proċedura mhaffa fil-każ ta' ordnijiet ta' flas ma tapplikax għal talbiet kollaterali, jekk ikunu jeċċedu t-talba ewlenija.

#### 1.1.2 Hemm limitu massimu fir-rigward tal-valur tat-talba?

Iva. Il-proċedura mhaffa fil-każ ta' ordnijiet ta' flas ma tapplikax għal talbiet li jaqbu EUR 6 400. Dan l-ammont ikopri kemm it-talbiet prinċipali kif ukoll dawk kollaterali.

#### 1.1.3 L-użu ta' dik il-proċedura huwa fakultattiv jew obligatorju?

Ir-rikors għal proċedura mhaffa f'każ ta' ordnijiet ta' flas isir volontarjament. Il-kreditur jista' jiddeċiedi jixtieqx iressaq rikors għal proċedura mhaffa f'dan il-każ jew jiftaħx proċedimenti ordinarji.

#### 1.1.4 Din il-proċedura hija disponibbli jekk l-intimat jgħix fi Stat Membru ieħor jew f'pajjiż terz?

Iva. Il-leġiżlazzjoni nazzjonali ma fiha l-ebda limitu rigward l-applikabilità tal-proċedura mhaffa fil-każ ta' ordnijiet ta' flas lill-konvenuti li jkunu residenti f'pajjiż ieħor. FI-UE, il-ġuriżdizzjoni tal-konvenut tkun iddeterminata skont ir-Regolament (UE) Nru 1215/2012 tal-Parlament Ewropew u tal-Kunsill.

### 1.2 Il-qorti kompetenti

Ir-rikorsi għal proċedura mhaffa fil-każ ta' ordnijiet ta' flas jiġu ttrattati mid-dipartiment tal-ordnijiet ta' flas fl-awla ta' Haapsalu fil-Qorti tal-Kontea ta' Pärnu (*Pärnu Maakohu Haapsalu kohtumaja*).

### 1.3 Ir-rekwiziti formali

#### 1.3.1 L-użu ta' formola standard huwa obligatorju? (jekk iva, minn fejn tista' tinkiseb din il-formola?)

Il-proċedura mhaffa fil-każ ta' ordnijiet ta' flas isir elettronikament u, ir-rikors jista' jiġi pprezentat lil qorti biss permezz tal-portal Public E-file jew permezz tal-parti tas-sistemi tal-informazzjoni għal skambju ta' dejta X-tee (X-road).

Permezz ta' E-toimik, ir-rikorsi jistgħu jittressqu mill-pagna fuq l-internet: <https://www.e-toimik.ee/>

Skont is-subartikolu 485(2) tal-Kodiċi ta' Proċedura Ċivili, eċċezzjoni tista' tintbagħat mal-formola mehmuża mal-proposta għall-flas jew fuq formola oħra. Il-formoli tista' ssibhom ukoll fil-pagna fuq l-internet tal-Ministeru tal-Gustizzja (*Justitsministeerium*):

<http://www.just.ee/eesmargid-tegevused/maksekasumenetus-ja-e-toimik>.

#### 1.3.2 Jeħtieġ li nkun rappreżentat minn avukat?

Le, mhux obligatorju li taħtar rappreżentant.

#### 1.3.3 Kemm trid tkun dettaljata r-raġuni għat-talba?

Rikors għal proċedura mhaffa fil-każ ta' ordnijiet ta' flas għandu jkun fih deskrizzjoni qasira taċ-ċirkostanzi li jikkostitwixxu l-bażi tat-talba u deskrizzjoni qasira tal-evidenza li r-rikorrent ikun jista' jibgħat biex isostni t-talba. Talba trid tkun ibbażata fuq il-fatti u tkun sostnuta minn evidenza dokumentata. Talba tkun manifestament mingħajr bażi jekk, meta jitqiesu ċ-ċirkostanzi speċifikati fir-rikors bħala l-bażi tal-ordni ta' flas, it-talba ma tkunx tista' tiġi ssodisfata b'mod legali.

#### 1.3.4 Huwa meħtieġ li tiġi pprezentata prova bil-miktub fir-rigward tat-talba kkonċernata? Jekk iva, liema dokumenti huma ammissibbli bħala provi?

Ma hemmx għalfejn tiġi inkluża evidenza dokumentata sabiex ikun ikkonfermat li t-talba ġiet ipprezentata. Madankollu, ir-rikors għandu jkun fih deskrizzjoni qasira tal-evidenza li r-rikorrent ikun jista' jressaq biex isostni t-talba tiegħu.

### 1.4 L-ċaħda ta' rikors

Il-qorti tiċħad rikors biex tiġi applikata proċedura mhaffa fil-każ ta' ordni ta' flas jekk:

ma jkunx permess li tiġi applikata proċedura mhaffa fil-każ ta' ordnijiet ta' flas skont il-Kodiċi ta' Proċedura Ċivili;

ir-rikors ma jkunx konformi mar-rekwiziti stipulati fil-Kodiċi ta' Proċedura Ċivili;

il-proposta għal flas ma tkunx ġiet innotifikata lid-debitur fi zmien raġonevoli u ma tistax tiġi nnotifikata b'avviż pubbliku u r-rikorrent esplicitament talab l-għeluq tal-proċedimenti fil-każ fejn tkun tressqet eċċezzjoni;

ir-rikorrent ikun naqas milli jinforma lill-qorti bir-riżultati tan-notifika tal-partecipant fil-proċedimenti fit-terminu stabbilit għalih;

kull bażi għas-sospensjoni tal-proċedimenti ssir evidenti.

### 1.5 Appell

Deċiżjoni dwar ċaħda ta' rikors biex tiġi applikata proċedura fil-każ ta' ordni ta' flas mhux sugġett għal appell. Ċaħda ta' rikors ma tirrestringix id-dritt tar-rikorrent biex iressaq talba f'azzjonijiet oħrajn jew bi proċedura mhaffa fil-każ ta' ordnijiet ta' flas.

### 1.6 Dikjarazzjoni ta' kontradizzjoni

Id-debitur għandu d-dritt li jressaq eċċezzjoni għal talba jew parti minnha mal-qorti li tkun għamlet il-proposta għal h̄las fi żmien 15-il jum, jew fi żmien 30 jum fil-każ ta' notifika tal-proposta għal h̄las barra l-pajjiż.

Eċċezzjoni tista' tintbagħat permezz tal-formola mehmuża mal-proposta għall-h̄las jew fuq formola oħra. Eċċezzjoni ma hemmx għalfejn tkun sostanzjata.

### **1.7 L-effett tad-dikjarazzjoni ta' kontradizzjoni**

Jekk id-debitur iressaq eċċezzjoni għall-proposta għal h̄las qabel l-iskadenza speċifikata, il-qorti li tkun hejjiet il-proposta għal h̄las għandha tkompli tisma' l-kawża f'azzjoni jew tirrinviya l-kawża lill-qorti speċifikata fir-rikors għal proċeduri mh̄affa fil-każ ta' ordnijiet ta' h̄las jew lill-qorti speċifikata fir-rikors kongunt tal-partijiet ikkonċernati. Fi kwistjonijiet ta' proprjetà ta' appartament jew koproprietà, il-proċedimenti dwar rikors jitkomplew sakemm ir-rikorrent ma jitleb li jibdew azzjonijiet jew li jintemmu l-proċedimenti. Għall-fini tal-azzjonijiet, azzjoni titqies li tressqet mill-mument li jressaq rikors biex tiġi applikata proċedura mh̄affa fil-każ ta' ordnijiet ta' h̄las.

Jekk ir-rikorrent talab espliċitament biex jintemmu l-proċedimenti f'kawża fejn tkun tressqet eċċezzjoni, il-proċedimenti jintemmu.

Jekk id-debitur jagħraf parzjalment it-talba tar-rikorrent fl-eċċezzjoni mressqa mal-proposta għal h̄las, il-qorti li tisma' l-kawża f'azzjoni toħroġ ordni ta' h̄las permezz ta' deċiżjoni biex jingabar l-ammont li għaraf id-debitur u tkompli tisma' l-bqija tal-kawża f'azzjoni jew b'rikors.

### **1.8 L-effett tan-nuqqas ta' dikjarazzjoni ta' kontradizzjoni**

#### **1.8.1 X'jeħtieġ li jsir sabiex tinkiseb deċiżjoni eżekuttiva?**

Jekk id-debitur jonqos li jhallas l-ammont indikat fil-proposta għal h̄las u ma jressaq eċċezzjoni għall-proposta għal h̄las fil-ħin, il-qorti toħroġ ordni ta' h̄las għal dak l-ammont b'deċiżjoni.

#### **1.8.2 Din id-deċiżjoni tkun finali jew ikun għad fadal il-possibilità li l-intimat jappella minnha?**

Ordni ta' h̄las għandha tinkludi spjegazzjoni għad-debitur li tikkonċerna d-dritt tad-debitur li jappella kontra d-deċiżjoni fi żmien 15-il jum, jew fi żmien 30 jum fil-każ ta' notifika tal-proposta għal h̄las barra l-pajjiż. Trid tingħata spjegazzjoni lid-debitur li appell kontra d-deċiżjoni jista' jressaq biss fuq il-bażi ta' waħda miċ-ċirkostanzi li ġejjin:

il-proposta għal h̄las kienet innotifikata lid-debitur f'kull mod h̄lif b'konsenja personali bil-firma jew elettronikament u, mingħajr ebda tort tad-debitur, ma ġietx innotifikata fil-ħin u għalhekk id-debitur ma kienx jista' jressaq l-eċċezzjoni fil-ħin;

id-debitur ma setax iressaq eċċezzjoni għall-proposta għal h̄las għal raġuni valida li mhix fil-kontroll tiegħu;

il-prerekwiżiti għall-proċedura mh̄affa fil-każ ta' ordnijiet ta' h̄las ma ġew issodisfati jew il-kundizzjonijiet għal proċedura mh̄affa fil-każ ta' ordnijiet ta' h̄las inkisru materjalment jew it-talba li l-proċedura mh̄affa ġeja minnha hija manifestament infondata.

Rappreżentant legali tad-debitur jew is-suċċessur universali tad-debitur jista' jressaq appell kontra l-ordni ta' h̄las fi żmien xahrejn minn meta jsir jaf bl-ordni ta' h̄las jekk isir evidenti li kien hemm bażijiet għal sospensjoni meta l-qorti hadet id-deċiżjoni, imma l-qorti la kienet taf u lanqas ma setgħet tkun taf bihom. Il-persuna li tressaq appell kontra deċiżjoni għandu jagħmel dan fuq il-bażi ta' waħda miċ-ċirkostanzi speċifikati hawn fuq.

L-aħħar aġġornament: 24/08/2020

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.